
Kashisthitajnanavapirakshaka Dandapanitihaskathanam

काशीस्थितज्ञानवापीरक्षक दण्डपाणीतिहासकथनम्

Document Information



Text title : Kashisthitajnanavapirakshaka Dandapanitihaskathanam

File name : kAshIsthitajnAnavApIrakShakadaNDapANItihAsakathanam.itx

Category : shiva, raksha, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 8 |

vAvRittashlokaH ||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



కాశీస్థితజ్ఞానవాపీరక్షక దణ్డపాణీతిహాసకథనమ్



- శివపార్వతీసంవాదే -

శ్రీపార్వత్యువాచ -

శివానందమయానస్త జ్ఞానవాపీతటే శుభే ।

కేన పుణ్యప్రభావేణ దణ్డపాణిః స్థిరం స్థితః ॥ ౧॥

పురాచీర్ణం కిమేతేన తపశ్చర్యా కథం కృతా ।

కుత్ర స్థితం పురాఽనేన తత్సర్వం వదశఙ్కర ॥ ౨॥

శ్రీశివ ఉవాచ -

హరికేశవనం నామ కాశ్యామేకం వరాననే ।

శీఘ్రసిద్ధికరం రమ్యం విలాసాశ్రయమస్తి మే ॥ ౩॥

బిల్వమందారపున్నాగ పూగలోద్ధ్రుమావృతమ్ ।

ద్రాక్షారసాలరుద్రాక్షకోవిదార వనాశ్రయమ్ ॥ ౪॥

ఖర్జూరనారికేలామ్ర కరవీరైర్విరాజితమ్ ।

జమ్బీరహేమకదలీతాలసాలసమావృతమ్ ॥ ౫॥

ఆమ్రాతకార్జునాశ్వత్థకేతకీతరుసంవృతమ్ ।

నానావిధలతాకీర్ణం నానాద్రుమ విరాజితమ ॥ ౬॥

నానావిధలతాకుఞ్జమఞ్జులం నయనప్రియమ ।

వసన్తప్రముఖానేకైః ఋతుభిః సంశ్రితం సదా ॥ ౭॥

నానావిధానేకపుష్పసఙ్కలం సర్వదా శుభమ్ ।

నానావిధఫలాకీర్ణం ధ్వని(ఘన)భాయమఘాపహమ్ ॥ ౮॥

ఏతాదృశే వనే రమ్యే హేమరాజివిరాజితమ్ ।

రత్నసోపాన సమ్భునం సరః సమభవత్ప్రియే ॥ ౯॥

చలద్విమల కల్లోలకులసఙ్కృతం సదా ।

పరాగపూర్ణం పరితః సరః సురవరార్చితమ్ ॥ ౧౦॥

తత్ప్రాన్తదేశేసరితం (దేశం పరితః) శైవాః శివపరాయణాః ।

భస్మీద్ధూలితసర్వాఙ్గాస్త్రీపుణ్ణాఙ్గీతమస్తకాః ॥ ౧౧॥

రుద్రాక్షమాలాభరణాః శివనామామృతోత్సుకాః ।

శివైకదేవా విమలాః శివాచారరతాః సదా ॥ ౧౨॥

శివైకశరణాః శుద్ధాశ్చ పఞ్చాక్షరపరాయణాః ।

నిష్కల్మషా నిరాతఙ్గా నివసన్తి శివార్చకాః ॥ ౧౩॥

శివారాధనసంసక్తాః శైవశాస్త్రవిశారదాః ।

పఞ్చాగ్నిమధ్యే సతతం కాశీమరణకాఙ్క్షయా ॥ ౧౪॥

తపః కుర్వన్తి సతతమనంతా విజితేంద్రియాః ।

జీర్ణపర్ణాశనాః కేచిత్కేచిదమ్బుకణాశనాః ॥ ౧౫॥

కేచిద్బ్రతాశనాః కేచిన్నిరాహారాః శివప్రియాః ।

శుద్ధాస్తః కరణాః శుద్ధాః శివతత్త్వైకచిన్తకాః ॥ ౧౬॥

తత్రైవ విమలే స్థానే దణ్ణపాణీరయం శుభే ।

పఞ్చవత్సరకో బాలస్తపశ్చక్రే దృఢవ్రతః ॥ ౧౭॥

పురా హిమాలయే రమ్యే నానాధాతువిరాజితే ।

తపస్తప్తమనేనైవ మహద్ధోరతరం ముదా ॥ ౧౮॥

స కోటియుగపర్యంతం పఞ్చాగ్నూన్తరగః సదా ।

రుద్రాధ్యాయజపాసక్తః శివలిజైకపూజకః ॥ ౧౯॥

నిమీలితాక్షో నియతో నిఃసంకః శివచిన్తకః ।

పకేనైవాఙ్గీణా స్థిత్యా చక్రే ఘోరతరం తపః ॥ ౨౦॥

సర్వోత్తమం వేదవేద్యం సర్వాధారం జగత్ప్రభుమ్ ।

ధ్యాయన్నేవ మహాదేవం గౌరీరమణమవ్యయమ్ ॥ ౨౧॥

తద్ధోరతపసా భాతా భూతాః సర్వే దివానిశమ్ ।

సత్వా కృతాఙ్జలిపుటాస్తిష్ఠన్తినతకన్ధరాః ॥ ౨౨॥

లింగపూజారతం దృష్ట్వా తరవః పుష్పసంకూలా ।

కమ్పితాస్తరవః సర్వే స్వతపవ నమన్తి తే ॥ ౨౩॥

ప్రజ్వలన్త్యగ్నయో నిత్యం స్వతః కమలలోచనే ।

తపః ప్రభావభీతాస్తే జ్వలితా ఇవ సర్వదా ॥ ౨౪॥

ఏవం బహువిధం ఘోరం తపః కృత్వా స్థితం ముదా ।
 లిఙ్గార్చన రతేనేత్థం బాలకేనైవ తేన హి ॥ ౨౫॥
 తతః కదాచిన్నస్థీశమారుహ్య వరవర్ణిని ।
 మయా గతం తతస్తేన మహ్యం పూజా కృతా శుభా ॥ ౨౬॥
 బహుధాచకృతం స్తోత్రం కృతాచ నతయో ముదా ।
 వరోఽపి యాచితస్తేన శివే భక్తిర్పృథ్వాస్త్వితి ॥ ౨౭॥
 దత్తో వరో మయా తస్మై సతతం సాదరం పునః ।
 తపశ్చకార విమలో మౌనవ్రతపరాయణః ॥ ౨౮॥
 బహుకాలం తపస్తప్తం తపః పరమపి ప్రియే ।
 తతః పునర్మయా తత్ర గతం తేనార్చితం ప్రియే ॥ ౨౯॥
 తదా మయా స పృష్టోఽభూత్తపస్వీ విజితేన్ద్రియః ।
 శివైకశరణః శుద్ధః పశ్చాక్షరపరాయణః ॥ ౩౦॥
 తపో ఘోరతరం నిత్యం కిమర్థం క్రియతే త్వయా ।
 కిం తవాభీష్పితం తద్ది దాస్యే వృణు వరం పరమ్ ॥ ౩౧॥
 ఇతి పృష్టస్తతః సోఽపి వవ్రే వరమనుత్తమమ్ ।
 కాశీప్రాప్తిర్మమ శ్రీమన్నాస్త్వితి ప్రీతమానసః ॥ ౩౨॥
 శ్రుత్వా తదుక్తం వచనం వివిచ్య చ పునః పునః ।
 వరో దత్తోమయా దేవి తతస్సన్తోషార్థముత్తమమ్ ॥ ౩౩॥
 ఇతో జన్మ సహస్రాన్తే కాశీ సమ్ప్రాప్యతే త్వయా ।
 ఏవమేవ మహద్ధోరం కరిష్యతి(సి) తపో యదీ ॥ ౩౪॥
 తతః కాశ్యాం స్వధర్మైణ స్థిత్యా నియతమానసః ।
 తత్ర ఘోరతరం భూయః కరిష్యతి(సి) తపోఽనఘ ॥ ౩౫॥
 ఇతి దత్తో వరస్తస్మై తదను ప్రతిజన్మని ।
 జాతిస్మరం(రః) తపో ఘోరం భూయో భూయశ్చకార సః ॥ ౩౬॥
 తతః కాశీమాం ప్రాప్య తపశ్చక్రే స బాలకః ।
 విఘ్నేః సంవిఘ్నితోఽప్యత్ర భక్త్యా భృశమనుత్తమమ్ ॥ ౩౭॥
 తేనైవ లజ్జితాః సర్వే మునయో బ్రహ్మవాదినః ।

ఆశ్చర్యం మునయశ్చక్రుర్దృష్ట్వా బాలకముత్తమమ్ || ౩౮||

దృఢవ్రతం శివరతం నిమీలితవిలోచనమ్ |

తం దృష్ట్వా మునయః సర్వేం ప్రణమన్తి పునః పునః || ౩౯||

అస్థిమాత్రావశిష్టాఙ్గ లిఙ్గాభ్యర్చనతత్పరమ్ |

దృష్ట్వైవ భూతాః సర్వేఽపి నమన్త్యనుదినం ముహుః || ౪౦||

కృతాఙ్గాలిపుటా దేవా నివసన్తి ప్రణమ్యతమ్ |

సిద్ధగర్భర్ష యజ్ఞాద్యాః పూజయన్తి ముహుర్ముహుః || ౪౧||

విఘ్నాననేకాన్ సంహృత్య లిఙ్గాపూజనతత్పరః |

తపస్తీవ్రతరం చక్రే హరికేశ వనే శుభే || ౪౨||

ఏవం నివసతస్తస్య పునః ప్రీత్యా గతం మయా |

తతః సమాగతం దృష్ట్వా మామస్తాషీ స తు బాలకః || ౪౩||

స్తుత్యైవం బహుధా బాలః ప్రణమ్య చ ముహుర్ముహుః |

కృతాఙ్గాలిపుటో భూత్వా తస్థౌ సస్తుష్టమానసః || ౪౪||

తస్యాస్థిమాత్రావశిష్టమఙ్గం స్పృష్టం మయా తతః |

గాణాపత్యమపి ప్రీత్యా దత్తం తస్మై మనోరమే || ౪౫||

జ్ఞానవాపీరక్షణార్థం తత్తథే స్థాపితో మయా |

వరోఽన్యోఽపి మయా దత్తః సస్తుష్టేన తతః పరమ్ || ౪౬||

త్వత్కృతం స్తోత్రమమలం యః పఠేత్సతతం శుచిః |

కాశీవాసోఽనిశం తస్య భవతీతి వరాననే || ౪౭||

తదాప్రభృతి తత్తీరే దణ్ణం కాఙ్గానముద్వహన్ |

తిష్ఠత్యత్యస్తస్సతుష్టః పూర్ణభద్రసుతః శిశుః || ౪౮||

తేనైవ తాడ్యతే లోకః శివద్వేషకరః సదా |

బ్రహ్మాదయోఽపి తం పూర్వమర్చయన్త్యధునా శుభే || ౪౯||

కాశీవియోగం తనుతే స ఏవ కుపితః సదా |

మునీనాం మానవానాం చ దేవానామపి శిక్షకః || ౫౦||

దణ్ణపాణీకృపా యస్మిన్ న భవిష్యతి సర్వథా |

స విహాయ తదా కాశీం యాతి దేశాన్తరం ప్రతి || ౫౧||

పూజనీయః ప్రయత్నేన దణ్ణపాణీర్మమ ప్రియః ।

కాశీవాసరత్నైర్నిత్యమప్రమత్తైర్యథోచితమ్ ॥ ౮౨ ॥

దణ్ణపాణీప్రసాదేన స్నానం భవతి ధీమతామ్ ।

జ్ఞానవాపీజలే రమ్యే సర్వపాపాపనోదనే ॥ ౮౩ ॥

శివప్రియో దణ్ణపాణీః పూర్ణభద్రసుతోఽనఘః ।

యక్షేశః కరుణాసింధుర్ధూతపాపో గణేశ్వరః ॥ ౮౪ ॥

ఏతన్నామాష్టకేనైవ ప్రత్యహం శివతత్పరైః ।

పూజనీయః ప్రయత్నేన కాశీవాసిభిరాదరాత్ ॥ ౮౫ ॥

దణ్ణపాణీప్రసాదార్థం కాశీవాసరత్నైర్నరైః ।

భోజనీయస్త్రయోదశ్యాం శైవః క్షీరాదిసాధనైః ॥ ౮౬ ॥

నమన్తి మునయస్సర్వే పూజయన్తి చ తం ద్విజాః ।

తస్యైవానుగ్రహోత్సర్వే కాశ్యాం తిష్ఠన్త్యనాకులాః ॥ ౮౭ ॥

అయం యక్షకులోత్పన్నో బాలోఽపి మదనుగ్రహాత్ ।

సామర్థ్యమీదృశం ప్రాప్య తిష్ఠత్యతిబలాన్వితః ॥ ౮౮ ॥

పూర్వపూర్వభవేష్యేవమనేనోగ్రం తపః కృతమ్ ।

మాముద్దిశ్యానిశం సమ్యక్తత్ఫలం జాతమీదృశమ్ ॥ ౮౯ ॥

యః కశ్చిదస్తి సుభగే మద్భక్తో మత్పరాయణః ।

స సర్వవన్ద్యః శ్రేష్ఠ భవిష్యతి న సంశయః ॥ ౯౦ ॥

ఇదం మత్వైవం మునయా దేవా యజ్ఞా నరోత్తమాః ।

లింగరూపిణమేకం మామర్చయన్తి దృఢవ్రతాః ॥ ౯౧ ॥

ధృతత్రిపుణ్ణాజితమానసార్థా మనుష్యదేవర్షిచరా నిరోహః ।

మామేకమీశం శరణం ప్రపన్నాస్తిష్ఠన్తి లింగార్చన సక్తచిత్తాః ॥ ౯౨ ॥

॥ ఇతి శివరహస్యాన్తర్గతే కాశీస్థితజ్ఞానవాపీరక్షకః దణ్ణపాణీతిహాసకథనం సమ్పూర్ణమ్ ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౮ । వాప్తత్త్యోకాః ॥


- .. shrIshivarahasyam . ugrAkhyah saptamAMshaH . adhyAyaH 8 . vAvRRittashlokaH ..


Notes:

Śiva శివ narrates to Pārvatī పార్వతీ; about how the Yakṣa యక్ష named Harikeṣa హరికేశ, with intense devotion and penance appeased Him and was granted the boon to guard Jñānavāpī జ్ఞానవాపీ at Kāśī కాశీ as Daṇḍapāṇi దణ్డపాణి.

Kāśī కాశీ harbors several ŚivaTīrthaKṣetra శివతీర్థక్షేత్ర that are outlined in ŚivaRahasyam saptāṁśaḥ శివరహస్యం సప్తాంశః.

Proofread by Ruma Dewan

——
Kashisthitajnanavapirakshaka Dandapanitihaskathanam
pdf was typeset on March 8, 2024

——
Please send corrections to sanskrit@cheerful.com

